

31996F0699

12.12.1996

IL-ĠURNAL UFFIĊJALI TAL-KOMUNITAJIET EWROPEJ

L 322/5

AZZJONI KONGUNTA**tad-29 ta' Novembru 1996**

adottata mill-Kunsill fuq il-bażi ta' l-Artikolu K.3 tat-Trattat dwar l-Unjoni Ewropea, li tikkonċerna l-iskambju ta' informazzjoni dwar il-profilar kimiku ta' droga biex tiġi faċilitata l-koperazzjoni mtejjba bejn l-Istati Membri fil-ġlieda kontra t-traffikar illeċitu tad-droga

(96/699/JHA)

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu K.3 (2) (b) tiegħu,

Wara li kkunsidra l-inizjattiva ta' l-Irlanda,

Waqt li jfakkar ir-rapport ta' l-esperti dwar droga approvat mill-Kunsill Ewropew ta' Madrid fil-15 u s-16 ta' Diċembru 1995 u, speċifikament, l-azzjoni proposta fih li tirrelata mal-profilar kimiku tad-droga;

Waqt li jzomm f'moħħu l-konklużjonijiet tal-laqgħa f'Dublin tat-30 ta' Lulju 1996 dwar l-iprofilar kimiku tad-droga, li jinvolvi l-istabbiliment kwalitattiv u kwantitattiv tal-parti l-kbira tal-komponenti f'kampjun ta' droga maqbuda;

Billi huwa fl-interess komuni ta' l-Istati Membri li jidentifikaw ix-xejriet tal-produzzjoni illeċita ta' droga u l-manifattura u biex iħażžu l-linji ta' provvista ta' drogi kontrollati;

Billi huwa fl-istess interess komuni li tittejjeb l-informazzjoni u l-intelligenza għall-finijiet ta' l-infurzar tal-liġi dwar is-sorsi u r-rotot ta' l-ittraffikar illeċitu tad-droga;

Billi huwa fl-istess interess komuni li jiġi massimizzat materjal ta' evidenza li jirrelata ma' droga maqbuda, għas-servizzi ġudizzjarji ta' l-Istati Membri;

Waqt li jikkunsidra li l-laboratorji forensiċi tax-xjenza ta' l-Istati Membri żviluppaw kompetenzi speċjalizzati, kapaċitajiet u hila fl-iprofilar kimiku tad-droga, li huwa ta' benefiċċju sinjifikanti għall-aġenziji ta' l-infurzar tal-liġi fi Stati Membri individwali fil-ġlieda kontra l-produzzjoni illeċita ta' droga u traffikar;

Waqt li jikkunsidra li l-qsim ta' din l-informazzjoni għandu jkun kontribuzzjoni importanti għall-isforzi ta' l-Unjoni Ewropea biex tingheleb il-produzzjoni illeċita tad-droga u t-traffikar;

Waqt li jikkunsidra li l-Unità Europol tad-Droga żviluppata kompetenza speċjali fl-iprofilar ballistiku ta' droga maqbuda;

Billi l-iskambju ta' l-informazzjoni maħsub minn din l-azzjoni kongunta m'huwiex maħsub biex jissostitwixxi jew jaffettwa xi arranġamenti bilaterali jew multilaterali li jikkonċernaw l-iprofilar kimiku tad-droga, jew li jehtieg it-twaqqif ta' xi strutturi ġodda fi hdan il-Kunsill;

Waqt li jirrikonoxxi l-benefiċċi ta' koperazzjoni mtejjba bejn il-laboratorji ta' l-Istati Membri ta' xjenza forensika,

ADOTTA DIN ID-DIKJARAZZJONI KONGUNTA:

Artikolu 1

Din l-azzjoni kongunta hija maħsuba biex tistabbilixxi mekkaniżmu aktar koeżiv għat-trasmissjoni u d-disseminazzjoni tar-riżultati ta' l-iprofilar ta' droga fl-Istati Membri. Hija taħseb għall-iskambju ta' informazzjoni li tirrelata ma' l-iprofilar kimiku tal-kokaina, l-eroina, l-LSD, l-amfetamini u d-derivattivi tagħhom tat-tip extasy MDA, MDMA u MDEA, u dik id-droga l-oħra jew sustanzi psikopatiċi hekk kif l-Istati Membri jqiesu xieraq.

Artikolu 2

L-Unità tad-Droga ta' l-Europol hija b'dan nominata bħala l-awtorità li lilha għandha tiġi trasmessa l-informazzjoni mill-Istati Membri li tikkonċerna l-iprofilar kimiku.

Artikolu 3

L-informazzjoni provduta lill-Unità tad-Droga ta' l-Europol għandu jkollha l-format li ġej:

(i) analiżi ta' droga fil-forma ta' pilloli;

- (a) dimensjonijiet fiżiċi tal-kampjun – daqs, piż, kulur; *Artikolu 4*
- (b) disinni u mmakar – tip u posizzjoni tal-logo; L-Unità tad-Droga ta' l-Europol għandha tittrasmetti lill-Istati Membri kollha l-informazzjoni provduta taht l-Artikolu 3.
- (ċ) tip u kwantità tad-droga prinċipali misjuba fil-kampjun;
- (d) tip u kwantità tas-sustanzi komponenti l-oħra kollha mikxufa matul l-analiżi; *Artikolu 5*
- (e) stampa tal-kampjun; Din l-azzjoni kongunta għandha tidhol fis-seħh fil-jum ta' l-adozzjoni tagħha.
- (f) numru tar-reġistrazzjoni (identifikazzjoni) tal-każ; *Artikolu 6*
- (ii) analiżi ta' draga mhux fil-forma ta' pilloli: Din l-azzjoni kongunta għandha tiġi ppubblikata fil-Ġurnal Uffiċjali.
- (a) it-tip u l-kwantità tad-droga prinċipali misjuba fil-kampjun; Magħmula fi Brussel, fid-29 ta' Novembru 1996.
- (b) it-tip u l-kwantità tas-sustanzi komponenti l-oħra kollha mikxufa matul l-analiżi; *Għall-Kunsill*
Il-President
- (ċ) in-numru tar-reġistrazzjoni (identifikazzjoni) tal-każ. N. OWEN
-